


શ્રી આનંદ કલ્યાણ

વિ.સ. ૨૦૭૯, આસો વદ - ૦)) • તા. ૧૩ નવેમ્બર ૨૦૨૩ • અંક : ૨૦

20



શેઠ આણંદજી કલ્યાણજી

“સહુને આનંદ સહુનું કલ્યાણ”

અમદાવાદ

શ્રી શાશ્વત તીર્થાધિપતિ
શ્રી આદિનાથ દાદાની ૫૦૦મી સાલગીરી
ના ઉપલક્ષમાં

૫૦૦મી સાલગીરી પ્રસંગ
સંવત ૨૦૮૭ વૈશાખ વદ-૭ સોમવાર તા.૧૨-૫-૨૦૩૧


શેઠ આણંદજી કલ્યાણજી પેઠી
દ્વારા પ્રસ્તુત લાભ લેવાનો સુવર્ણ અવસર એટલે....

**“સુવર્ણ મહોત્સવ અવસરે આયોજિત
સર્વ સાધારણ ફંડ”**

સુવર્ણ મહોત્સવમાં આપણો લાભ કેમ ન હોય ?
રૂ. ૫૪૦૦ આપી સહભાગી થઈએ.

‘શેઠ આણંદજી કલ્યાણજી’ નામનો એકાઉન્ટપેથી
ચેક / રોકડ, ભારતની કોઈપણ એચ.ડી.એફ.સી.
બેંકની શાખામાં સેવિંગ્સ એકાઉન્ટ
નં. 5010016 5224400 માં ભરી શકાશે.
ચેક ભર્યાની પે-ઈન- સ્લીપ પેટીના
અમદાવાદના સરનામે આપના નામ,
સરનામા, મોબાઈલ નંબર, ઈ-મેઈલ એડ્રેસ

સહિત વિગતે ફોર્મ ભરી મોકલી આપી
દાનની રસીદ અવશ્ય મેળવવી.
આ માટેના ફોર્મ શેઠ આણંદજી કલ્યાણજી પેટી
સંચાલિત બંધાજ તીર્થોમાં ઉપલબ્ધ છે. તેમજ
www.anandjikalyanjipedhi.org
વેબસાઈટ ઉપરથી પણ ડાઉનલોડ કરી શકાશે.



શેઠ આણંદજી કલ્યાણજી પેઠીનું મુખપત્ર

(ધાર્મિક ધર્માદા ટ્રસ્ટ રજી નં. એ-૧૨૯૯/અમદાવાદ)

શ્રી આનંદ કલ્યાણ

સળંગ અંક : ૨૦

મૂલ્ય : રૂ. ૨૦

વાર્ષિક લવાજમ : રૂ. ૧૦૦

કલિકાલ સર્વજ્ઞ હેમચંદ્રાચાર્યના જન્મ દિવસે

(કાર્તિકી પૂર્ણિમા)

એમની પુણ્ય સ્મૃતિ પૂર્વક એમને વંદન સાથે શબ્દાંજલિ

કલિકાલ સર્વજ્ઞ આચાર્ય હેમચંદ્રસૂરિને વંદન,

કારતક સુદી - પૂનમના દિવસે ચંગ-પાહિણી કુલે અવતરણ;

ધંધુકા બની જન્મભૂમિને કર્મભૂમિ અણહિલ પાટણ,

દેવચંદ્રસૂરિ ગુરુવર ચરણે સ્વીકાર્યું સંયમ જીવન;

જ્ઞાન ધ્યાનની ધૂણી ધખાવી પ્રતિભા વિસ્તરી નિર્બંધન,

કાવ્ય, કોશ, કથા કે વ્યાકરણ કર્યું અનવરત નવસર્જન;

આ આંખોમાં આંજો ગુરુવર સમ્યક્ જ્ઞાન તણું અંજન,

તિમિર ટળેને સહજમાં પ્રગટે નિજમાં નિજનું સંવેદન.

: પ્રકાશક :

શેઠ આણંદજી કલ્યાણજી

“સહુને આનંદ સહુનું કલ્યાણ”

શ્રેષ્ઠી લાલભાઈ દલપતભાઈ ભવન,

૨૫, વસંતકુંજ, નવા શારદા મંદિર રોડ, પાલડી, અમદાવાદ-૩૮૦ ૦૦૭.

‘શ્રી આનંદ કલ્યાણ’ (ત્રિમાસિક પત્ર)

વર્ષ-૭

સળંગ અંક : ૨૦

પ્રકાશન

વિ.સં. ૨૦૭૯, આસો વદ અમાવસ્યા, તા.૧૩-૧૧-૨૦૨૩, સોમવાર

પ્રકાશક :

નેમિષ ભરતકુમાર શાહ (જનરલ મેનેજર)

શેઠ આણંદજી કલ્યાણજી, શ્રેષ્ઠી લાલભાઈ દલપતભાઈ ભવન,

૨૫, વસંતકુંજ, નવા શારદા મંદિર રોડ, પાલડી, અમદાવાદ-૩૮૦૦૦૭

ફોન : ૨૬૬૪૪૫૦૨ – ૨૬૬૪૫૪૩૦

E-mail : shree_sangh@yahoo.com

Website : www.shethanandjikalyanjipedhi.org

મુદ્રક : નવનીત પ્રિન્ટર્સ (નિકુંજ શાહ) મો. : ૯૮૨૫૨ ૬૧૧૭૭

પૂ.સાધુ-સાધ્વીજી વૈયાવચ્ચ વિભાગ

અમદાવાદ ખાતે બિરાજમાન અને વિહાર કરીને પધારતા પૂજ્ય સાધુ-સાધ્વીજી મહારાજ સાહેબની વૈયાવચ્ચ-ભક્તિ માટે પૂ.સાધુ-સાધ્વીજી વૈયાવચ્ચ વિભાગ કાર્યરત બન્યો છે જેની અંતર્ગત પૂજ્ય સાધુ-સાધ્વીજીની સંયમ જીવન યાત્રામાં ઉપયોગી વસ્તુઓ-ઉપકરણો વગેરે વહોરાવીને લાભ લેવાનું આયોજન કરાયું છે.

સમય : સવારે ૧૧-૦૦ થી ૫ - ૦૦ સુધી (રવિવાર તથા રજાના દિવસો સિવાય)

સ્થળ : શેઠ આણંદજી કલ્યાણજી. ૨૫, વસંતકુંજ, નવા શારદામંદિર રોડ, જૈનનગર, પાલડી, અમદાવાદ - ૩૮૦ ૦૦૭

ફોન સંપર્ક નં. : ૨૬૬૦૮૨૪૪/૫૫, Ext. 246 ઉપર સંપર્ક કરીને આ અંગેની વિશેષ જાણકારી પ્રાપ્ત કરી શકાશે.

શ્રમણભગવાન મહાવીર સ્વામીની અંતિમ દેશના રુપે જાણીતા
'ઉત્તરાધ્યયન સૂત્ર'ના ૩૬ અધ્યયનોના નામ અને વિષય

અધ્યયન - ૧ :

વિનયશ્રુત. શ્લોક સંખ્યા - ૪૮

વિષય : વિનયનું વિધાન, પ્રકાર અને મહત્ત્વ

અધ્યયન - ૨ :

પરીષદ-પ્રવિભક્તિ. શ્લોક સંખ્યા - ૪૬

વિષય : શ્રમણ-ચર્યામાં થનાર પરીષદોનું પ્રરૂપણ

અધ્યયન - ૩ :

ચતુરંગીય. શ્લોક - ૨૦

વિષય : ચાર દુર્લભ અંગોનું આખ્યાન

અધ્યયન - ૪ :

અસંસ્કૃત. શ્લોક - ૧૩

વિષય : જીવન પ્રત્યે સાચા દષ્ટિકોણનું પ્રતિપાદન

અધ્યયન - ૫ :

અકામમરણીય. શ્લોક - ૩૨

વિષય : મરણના પ્રકાર અને સ્વરૂપ-વિધાન

અધ્યયન - ૬ :

ક્ષુલ્લકનિર્ગન્થીય. શ્લોક - ૧૭

વિષય : ગ્રન્થ-ત્યાગનું સંક્ષિપ્ત નિરૂપણ

અધ્યયન - ૭ :

ઉરભ્રીય. શ્લોક - ૩૦

વિષય : ઉરભ્ર, કાકિણી, આમ્રફલ, વ્યવહાર અને સાગર-પાંચ ઉદાહરણો

અધ્યયન - ૮ :

કાપિલીય. શ્લોક - ૨૦

વિષય : સંસારની અસારતા અને ગ્રંથિ - ત્યાગ

અધ્યયન - ૯ :

નમિપ્રવજ્યા. શ્લોક - ૬૨

વિષય : ઈન્દ્ર અને રાજર્ષિનો સંવાદ

અધ્યયન - ૧૦ :

દ્રુમપત્રક. શ્લોક - ૩૭

વિષય : જીવનની અસ્થિરતા અને આત્મ-બોધ

અધ્યયન - ૧૧ :

બહુશ્રુતપૂજા. શ્લોક - ૩૨

વિષય : બહુશ્રુત વ્યક્તિનું મહત્વ

અધ્યયન - ૧૨ :

હરિકેશીય. શ્લોક - ૪૭

વિષય : જાતિની અતાત્વિકતાનો બોધ

અધ્યયન - ૧૩ :

ચિત્ર-સંભૂતીય. શ્લોક - ૩૫

વિષય : ચિત્ર અને સંભૂતિનો સંવાદ

અધ્યયન - ૧૪ :

ઈષુકારીય. શ્લોક - ૫૨

વિષય : બ્રાહ્મણ અને શ્રમણ સંસ્કૃતિનું ભેદ-દર્શન

અધ્યયન - ૧૫ :

સભિક્ષુક. શ્લોક - ૧૬

વિષય : ભિક્ષુનાં લક્ષણોનું નિરૂપણ

અધ્યયન - ૧૬ :

બ્રહ્મચર્ય-સમાધિ-સ્થાન. શ્લોક - ૧૭

વિષય : બ્રહ્મચર્યના દસ સમાધિ-સ્થાનોનું વર્ણન

અધ્યયન - ૧૭ :

પાપ-શ્રમણીય. શ્લોક - ૨૧

વિષય : પાપ-શ્રમણના સ્વરૂપનું નિરૂપણ

અધ્યયન - ૧૮ :

સંજનીય. શ્લોક - ૫૩

વિષય : જૈન-શાસનની પરંપરાનું સંકલન

અધ્યયન - ૧૯ :

મૃગાપુત્રીય. શ્લોક - ૯૮

વિષય : શ્રમણ-ચર્યાનું સાંગોપાંગ દિગ્દર્શન

અધ્યયન - ૨૦ :

મહાનિર્ગ્રન્થીય. શ્લોક - ૬૦

વિષય : અનાથતા અને સનાથતા

અધ્યયન - ૨૧ :

સમુદ્રપાલીય. શ્લોક - ૨૪

વિષય : વધ્યચોરના દર્શનથી સંબોધિ

અધ્યયન - ૨૨ :

રથનેમીય. શ્લોક - ૪૯

વિષય : પુનરુત્થાન

અધ્યયન - ૨૩ :

કેશિ-ગૌતમીય. શ્લોક - ૮૯

વિષય : કેશી અને ગૌતમનો સંવાદ

અધ્યયન - ૨૪ :

પ્રવચન - માતા. શ્લોક - ૨૭

વિષય : પાંચ સમિતિ તથા ત્રણ ગુપ્તિઓનું નિરૂપણ

અધ્યયન - ૨૫ :

યજ્ઞીય. શ્લોક - ૪૩

વિષય : જયઘોષ અને વિજયઘોષનો સંવાદ

અધ્યયન - ૨૬ :

સમાચારી. શ્લોક - ૫૨

વિષય : સમૂહ-સાધુ જીવનની પદ્ધતિ

અધ્યયન - ૨૭ :

ખલુંકીય. શ્લોક - ૧૭

વિષય : અવિનીતની ઉદ્દંડતાનું ચિત્રણ

અધ્યયન - ૨૮ :

મોક્ષ-માર્ગ-ગતિ. શ્લોક - ૩૬

વિષય : મોક્ષના માર્ગોનું નિરૂપણ

અધ્યયન - ૨૯ :

સમ્યક્ત્વ-પરાક્રમ. શ્લોક-૭૪

વિષય : સાધના-માર્ગ

અધ્યયન - ૩૦ :

તપો-માર્ગ-ગતિ. શ્લોક - ૩૭

વિષય : તપો-માર્ગના પ્રકારોનું નિરૂપણ

અધ્યયન - ૩૧ : શ્લોક-૨૧

વિષય : ચરણ-વિધિનું નિરૂપણ

અધ્યયન - ૩૨ :

પ્રમાદ-સ્થાન. શ્લોક - ૧૧૧

વિષય : પ્રમાદનાં કારણો અને તેનું નિવારણ

અધ્યયન - ૩૩ :

કર્મ-પ્રકૃતિ. શ્લોક - ૨૫

વિષય : કર્મની પ્રકૃતિઓનું નિરૂપણ

અધ્યયન - ૩૪ :

લેશ્યા-અધ્યયન. શ્લોક - ૬૧

વિષય : કર્મ લેશ્યાનો વિસ્તાર

અધ્યયન - ૩૫ :

અનગાર-માર્ગ-ગતિ. શ્લોક - ૨૧

વિષય : અનગારનો આચાર

અધ્યયન - ૩૬ :

જીવાજીવવિભક્તિ. શ્લોક - ૨૬૮

વિષય : જીવ અને અજીવના વિભાગોનું નિરૂપણ

ઉત્તરાધ્યનસૂત્રનો ઉપદેશ સાર

વિણયમેસેજ્જા । ૧ । ૭

વિનયની શોધ કરો.

અદ્વજુતાણિ સિલ્લખેજ્જા નિરઘ્ઠાણિ ડ વજ્જાણે । ૧ । ૮

જે અર્થવાણું છે તે શીખો, અર્થહીનને છોડી દો.

અણુસાસિઓ ન કુપ્પેજ્જા । ૧ । ૯

શીખામણ મળે ત્યારે ક્રોધ ન કરો.

ચંતિ સેવજ્જિ પણ્ડણે । ૧ । ૯

ક્ષમાશીલ બનો.

ચુદ્ધેહિં સહ સંસર્ગિં હાસં કીડં ચ વજ્જણે । ૧ । ૯

હલકા માણસોનો સંગ ન કરો, ગમ્મત-મશ્કરી ન કરો.

મા ય ચંડાલિયં કાસી । ૧ । ૧૦

નીચ કર્મ ન કરો.

બહુયં મા ય આલવે । ૧ । ૧૦

બહુ ન બોલો.

કડં કડે ત્તિ ભાસેજ્જા અકડં નો કડે ત્તિ ય । ૧ । ૧૧

કર્ચુ હોય તો કર્ચુ છે તેમ કહો, ન કર્ચુ હોય તો ના કહો.

ના પુઢ્ઠો વાગરે કિંચિ પુઢ્ઠો વા નાલિયં વણે । ૧ । ૧૪

વિના પૂછ્યે ન બોલો અને પૂછે ત્યારે જૂઠું ન બોલો.

કોહં અસચ્ચં કુવેજ્જા । ૧ । ૧૪

ક્રોધને વિફળ કરો.

અપ્પા ચેવ દમેયવ્વો । ૧ । ૧૫

આત્માનું દમન કરો.

આત્મા હુ ચ્છલુ દુદ્ધમો । ૧ । ૧૫

આત્મા ખરેખર દુર્દમ છે.

- અપ્પા દંતો સુહી હોઈ । ૧ । ૧૫
- ▮ જે આત્માને જીતી લે છે તે જ સુખી થાય છે.
- માયં ચ વજ્જણ સયા । ૧ । ૨૪
- ▮ કપટ ન કરો.
- ન સિયા તોત્તગવેસણ । ૧ । ૪૦
- ▮ ચાબુકની રાહ ન જુઓ.
- અદીણમણસો ચરે । ૨ । ૩
- ▮ માનસિક દાસત્વમાંથી મુક્ત બની ચાલો.
- મણં પિ ન પાઓસાણ । ૨ । ૧૧
- ▮ મનમાં પણ દ્વેષ ન કરો.
- નાણી નો પરિદેવણ । ૨ । ૧૩
- ▮ જ્ઞાનીએ વિલાપ ન કરવો જોઈએ.
- ન ય વિકારણ પરં । ૨ । ૨૦
- ▮ બીજાને ત્રાસ ન આપો.
- નાણુતપ્પેજ્જ સંજાણ । ૨ । ૩૦
- ▮ સંયમીએ અનુતાપ ન કરવો જોઈએ.
- રસેસુ નાણુગિજ્જેજ્જા । ૨ । ૩૧
- ▮ રસ-લોલુપ ન બનો.
- સુઈ ધમ્મસ્સ દુલ્લહા । ૩ । ૮
- ▮ ધર્મ-શ્રવણ અતિ દુર્લભ છે.
- સદ્ધા પરમ દુલ્લહા । ૩ । ૯
- ▮ શ્રદ્ધા પરમ દુર્લભ છે.
- સોચ્ચા ને આઝયં મગ્ગં બહવે પરિભસ્સઈ । ૩ । ૯
- ▮ કેટલાક લોકો સાચો માર્ગ મેળવીને પણ ભટકી જાય છે.

- વીરિયં પુણ દુલ્લહં । ૩ । ૧૦
- ▮ ક્રિયાન્વિતિ બધાથી દુર્લભ છે.
- સોહી ઉજ્જુયભૂયસ્સ । ૩ । ૧૨
- ▮ પવિત્ર તે છે જે સરળ છે.
- ધમ્મો સુદ્ધસ્સ ચિટ્ઠઈ । ૩ । ૧૨
- ▮ ધર્મનો વાસ પવિત્ર આત્મામાં થાય છે.
- અસંખયં જીવિય મા પમાયણ । ૪ । ૧
- ▮ જીવનનો તાંતણો તૂટ્યા પછી સંધાતો નથી, માટે પ્રમાદ ન કરો.
- જરોવણીયસ્સ હુ નત્થિ તાણં । ૪ । ૧
- ▮ ઘડપણ આવે ત્યારે કોઈ રક્ષણ મળતું નથી.
- કડાણ કમ્માણ ન મોક્ખ અત્થિ । ૪ । ૩
- ▮ કરેલા કર્મો ભોગવ્યા વિના છૂટકારો નથી.
- વિત્તેણ તાણં ન લભે પમત્તે । ૪ । ૫
- ▮ પ્રમત્ત મનુષ્ય ધન વડે રક્ષણ મેળવી શકતો નથી.
- ઘોરા મુહુત્તા અબલં સરીરં । ૪ । ૫
- ▮ સમય અતિ બળવાન છે અને શરીર અતિ નિર્બળ.
- છંદં નિરોહેણ ઉવેઙ્ગ મોક્ખં । ૪ । ૮
- ▮ ઈચ્છાને જીતો, મુક્ત બની જશો.
- ચિત્તં ન સક્કેઙ્ગ વિવેગમેઙ્ગં । ૪ । ૧૦
- ▮ તરત જ સાવધ થઈ જવું અતિ મુશ્કેલ કામ છે.
- અપ્પાણરક્ખી ચરમપ્પમત્તો । ૪ । ૧૦
- ▮ આત્માની રક્ષા કરો, ક્યારેય પ્રમાદ ન કરો.
- ન મે દિટ્ઠે પરે લોણ ચક્ખુદિટ્ઠા ઇમા રઈ । ૫ । ૫
- ▮ પરલોક કોણે જોયો છે ? આ સુખ તો આંખોની સામે છે.

- અપ્પણા સચ્ચમેસેજ્જા । ૬ । ૨
- ⌘ જાત વડે સત્યની શોધ કરો.
મેત્તિં ભૂણ્ણ કપ્પણ । ૬ । ૨
- ⌘ બધા જીવો સાથે મૈત્રી રાખો.
ન ચિત્તા તાયણ ભાસા । ૬ । ૧૦
- ⌘ સુંદર વાણી રક્ષણ કરતી નથી.
કમ્મસચ્ચા હુ પાણિણો । ૭ । ૨૦
- ⌘ કરેલાં કર્મ ક્યારેય નિષ્ફળ જતાં નથી.
જાયાણ ઘાસમેસેજ્જા રસગિદ્ધે ન સિયા ધિક્કાણ । ૮ । ૧૧
- ⌘ મુનિ જીવન-નિર્વાહ માટે ખાય, રસ-લોકુપ ન બને.
સમયં ગોયમ ! મા પમાયણ । ૧૦ । ૧
- ⌘ એક ક્ષણ માટે પણ પ્રમાદ ન કરો.
મા વંતં પુણો વિ આણ્ણ । ૧૦ । ૨૧
- ⌘ વમેલું પાછું ન ચાટો.
મહપ્પસાયા ઇસિણો હવંતિ । ૧૨ । ૩૧
- ⌘ ઋષિઓ અતિ પ્રસન્ન ચિત્તવાળા હોય છે.
ન હુ મુણી કોવપરા હવંતિ । ૧૨ । ૩૧
- ⌘ મુનિઓ કોપ કરતા નથી.
આયાણહેઠં અભિણિક્કામાહિ । ૧૩ । ૨૦
- ⌘ મુક્તિ માટે અભિનિષ્ક્રમણ કરો.
કત્તારમેવં અણુજાઈ કમ્મં । ૧૩ । ૨૩
- ⌘ કર્મ કર્તાની પાછળ પાછળ દોડે છે.
મા કાસિ કમ્માઈં મહાલયાઈં । ૧૩ । ૨૬
- ⌘ અસદ્ કર્મો ન કરો.

વેયા અહીયા ન ભવંતિ તાણં । ૧૪ । ૧૨

▮ વેદ ભણવાની પણ રક્ષણ થતું નથી.

ધણેણ કિં ધમ્મધુરાહિગારે । ૧૪ । ૧૭

▮ ધન વડે ધર્મની ગાડી ક્યારે ચાલે છે ?

અભયદાયા ભવાહિય । ૧૮ । ૧૧

▮ અભયનું દાન કરો.

અણિચ્ચે જીવ લોગમ્મિ કિં હિંસાએ પસજ્જસિ । ૧૮ । ૧૧

▮ આ સંસાર અનિત્ય છે, પછી શા માટે હિંસામાં આસક્ત બનો છો ?

પંડિત નરણ ઘોરે જે નરા પાવકારિણો । ૧૮ । ૨૫

▮ પાપ કરનાર ઘોર નરકમાં જાય છે.

દિવ્વં ન ગઈં ગચ્છંતિ ચરિત્તા ધમ્મમારિયં । ૧૮ । ૨૫

▮ ધર્મ કરનાર દિવ્ય ગતિમાં જાય છે.

ચઈત્તાણં ઇમં દેહં ગન્તવ્વમવસસ્સ મે । ૧૯ । ૨૬

▮ આ શરીરને છોડીને એક દિવસ ચોક્કસ ચાલ્યા જવાનું છે.

નિમ્મમત્તં સુદુક્કરં । ૧૯ । ૨૯

▮ મમત્વનો ત્યાગ કરવો સરળ નથી.

જવા લોહમયા ચેવ ચાવેયવ્વા સુદુક્કરં । ૧૯ । ૩૮

▮ સાધુપણું એટલે લોઢાના ચણા ચાવવાના છે.

ઈહ લોએ નિપ્પિવાસસ્સ નત્થિ કિંચિ વિ દુક્કરં । ૧૯ । ૪૪

▮ જેમની ધ્યાસ બુઝાઈ ગઈ છે તેમને માટે કંઈ દુઃસાધ્ય નથી.

પડિકમ્મં કો કુણઈ અરણ્ણે મિયપક્કિવ્વણં ? ૧૯ । ૭૬

▮ જંગલી જનાવરો અને પક્ષીઓની સારસંભાળ કોણ લે છે ?

વિયાણિયા દુઃખવિવદ્ધનં ધનં । ૧૯ । ૧૮

૫ ધન દુઃખ વધારનારું છે.

માણુસ્સં યુ સુદુલ્લહં । ૨૦ । ૧૧

૫ મનુષ્ય-જીવન ખૂબ મૂલ્યવાન છે.

અપ્પણા અણાહો સંતો કહં નાહો ભવિસ્સસિ । ૨૦ । ૧૨

૫ તું પોતે અનાથ છે, બીજાનો નાથ કેવીરીતે બનીશ ?

ન તં અરી કંઠછેત્તા કરેઙ્ગ જં સે કરે અપ્પણિયા દુરપ્પા । ૨૦ । ૪૮

૫ ગળું કાપનારો દુશ્મન એટલો અનર્થ નથી કરતો, જેટલો બગડેલું મન કરે છે.

પિયમપ્પિયં સવ્વ તિતિક્કવ્વણ્ણા । ૨૧ । ૧૫

૫ મુનિ પ્રિય અને અપ્રિય સઘળું સહન કરે.

ન યાવિ પૂયં ગરહં ચ સંજણ । ૨૧ । ૧૫

૫ મુનિ પૂજા અને નિંદા-બત્રેને ન ચાહે.

અણુન્નાણ નાવણણ મહેસી । ૨૧ । ૨૦

૫ મહર્ષિ ન અભિમાન કરે કે ન દીન બને.

નેહપાસા ભયંકરા । ૨૩ । ૪૩

૫ સ્નેહનાં બંધનો ભયંકર હોય છે.

ન તં તાયંતિ દુસ્સીલં । ૨૫ । ૨૮

૫ દુરાચારીને કોઈ બચાવી શકતું નથી.

વિવિત્તવાસો મુણિણં પસત્થો । ૩૨ । ૧૬

૫ મુનિ માટે એકાન્તવાસ પ્રશંસનીય છે.

કામાણુગિદ્ધિપ્પભવં યુ દુઃખં । ૩૨ । ૧૯

૫ દુઃખ કામ-ભોગની સતત અભિલાષાઓમાંથી પેદા થાય છે.

સમલેટ્ઠકંચણે ભિક્કુ । ૩૫ । ૧૩

૫ ભિક્ષુ માટે માટીનું ઢેકું અને સોનું સરખાં હોય છે.

પેઢી સંચાલિત તીર્થોમાં ચાલતી પ્રવૃત્તિઓ

શ્રી શત્રુંજય મહાતીર્થ

તા.૧-૭-૨૦૨૩ થી ૩૧-૮-૨૦૨૩ સુધીમાં શાશ્વત ગિરિરાજ શ્રી શત્રુંજય મહાતીર્થની પરમ પાવન શ્રી જયતળેટીએ આરાધના-ઉપાસના કરવા માટે ૩૭૭૦૮ યાત્રિક ભાઈ-બહેનો પધાર્યા હતા, અને ગિરિરાજની સ્પર્શના કરીને ધન્ય બન્યા હતા.

૧૫ જેટલા જંગમ તીર્થ સમાન પૂજ્ય આચાર્ય ભગવંતો અને ૧૮૮ પૂજ્ય સાધુ ભગવંતો તથા ૬૧૭ જેટલા સાધ્વીજી ભગવંતો તીર્થસ્પર્શના કરવા પધાર્યા હતા.

જશકુંવર, પેઢી, ગામના દેરાસરો તથા જયતળેટીમાં પૂજા-સ્નાત્રપૂજા વગેરેના આયોજન ભક્તિભાવપૂર્ણ વાતાવરણમાં થયા હતા.

પાલીતાણા તળેટી રોડ સ્થિત વિવિધ ધર્મશાળાઓ તથા સ્થાનોમાં બિરાજમાન પૂજ્ય આચાર્ય ભગવંતો સહિત ૧૮૮ પૂજ્ય સાધુ તથા ૬૧૭ જેટલા પૂજ્ય સાધ્વીજી ભગવંતોની પૂણ્યમયી નિશ્રામાં ૭૭૩૫ જેટલા આરાધક ભાઈ-બહેનો ચાતુર્માસિક આરાધના કરવા માટે પધારેલા છે.

શ્રી ગિરનારજી મહાતીર્થ

આ તીર્થની યાત્રાર્થે ૩૩૪ મહાનુભાવો પધાર્યા હતા. ચાતુર્માસ હોવાથી વિહારકરીને પૂજ્ય સાધુ-સાધ્વીજી મહારાજ સાહેબનું આગમન થયું નથી.

શ્રી ગિરનારજી મહાતીર્થની તળેટી (ભવનાથ તળેટી) ખાતે ૬૪૫૦ જેટલા ભાઈ-બહેનોએ યાત્રા-આરાધનાનો લાભ લીધો હતો. તળેટી સ્થિત શ્રી આદિનાથ જિનાલયના જિર્ણોદ્ધારનું કાર્ય ચાલું છે.

જૂનાગઢ વિસ્તારમાં અતિભારે વરસાદ થવાથી ખૂબ જ નુકશાન થયું હતું. શ્રી કુમારપાળભાઈ વી. શાહ તથા કલ્પેશભાઈ વી. શાહ આ સંદર્ભમાં જીવદયા તથા માનવ રાહત કાર્ય માટે આયોજન કરવા અત્રે પધાર્યા હતા. તેમની સૂચના - માર્ગદર્શન મુજબ પશુઓ માટે લીલાઘાસનું વિતરણ તથા જરુરિયાત મંદો માટે સહાયકીટનું વિતરણ મોકલવામાં આવ્યું હતું.

શ્રી કુંભારીયાજી તીર્થ

શ્રી નેમિનાથ ભગવંત આદિ જિનેશ્વરોના જિનબિંબોથી મંડિત મુખ જિનાલય ઉપરાંત ૪ અન્ય જિનાલયો, ધર્મશાળાઓ, ઉપાશ્રય, ભોજનશાળા, વિશાળ પાર્કિંગ વિસ્તાર વગેરેથી સમૃદ્ધ આ તીર્થની યાત્રાર્થે ૨૬૨૭૨ જેટલા ભાઈ-બહેનો પધાર્યા હતા.

વાહનો દ્વારા ૧૩ સંઘો યાત્રા કરવા માટે પધાર્યા હતા.

તારંગાતીર્થ

ગૂર્જરેશ્વર પરમાર્હત્ રાજર્ષિ કુમારપાળ દ્વારા વિ.સં. ૧૯૨૧ ઈ.સન્ ૧૦૬૫ માં પ્રાયશ્ચિતરુપે વિનિર્મિત અને મૂષક વિહાર રૂપે જાણીતી તીર્થભૂમિ એટલે તારંગા !

વિ.સં.૧૪૭૯, ઈસ્વી ૧૪૨૩માં ઈડરના શ્રેષ્ઠિ ગોવિંદ સંઘવી દ્વારા વિનિર્મિત અને પ્રતિષ્ઠાપિત મૂળનાયક શ્રી અજિતનાથ ભગવંતની વર્તમાન પ્રતિમાની પ્રતિષ્ઠાને આસો સુદ-૧૦ના દિવસે ૬૦૦ વરસ પૂર્ણ થયેલ છે. આ તીર્થની સ્પર્શના કરવા માટે ૨૨૩૫ જેટલા શ્રદ્ધાસંપન્ન યાત્રિક ભાઈ બહેનો પધાર્યા હતા. ૧૩ જેટલા સંઘો વાહન દ્વારા પધાર્યા હતા અને તીર્થ તથા તીર્થાધિપતિની ભક્તિ-આરાધનાનો લહાવો માણ્યો હતો.

શેરીસા તીર્થ

પરમપૂજ્ય આચાર્ય ભગવંત શ્રી દેવેન્દ્રસૂરીશ્વરજી દ્વારા સ્થાપિત શ્રી શેરીસા પાર્શ્વનાથ, શ્રી લોઢણ પાર્શ્વનાથ તથા શ્રી કેસરિયાજી આદિનાથ ભગવાનનો મહિમા જે ધરતીમાં ધબકે છે એ તીર્થની યાત્રા-સ્પર્શના અને આરાધના કરવા માટે ૩૩૦૬ યાત્રિક ભાઈ બહેનો પધાર્યા હતા.

વાહનો દ્વારા આવેલા ૩ સંઘો દ્વારા ૯૦૦ જેટલા યાત્રાળુઓ તીર્થ વંદના કરવા પધાર્યા હતા.

શ્રી સિદ્ધચક્ર મહાપૂજન-૨ તથા ૬ જેટલી વિવિધ પૂજાઓનું આયોજન ભક્તિભાવ સાથે કરવામાં આવ્યું હતું.

રાણકપુર

અરાવલીના અડાબીડ જંટલની ઝાડીઓમાં મઘઈ નદીના કિનારે મૂળે નાંદિયાના નિવાસી શેઠ ધરણાશાહ પરિવાર દ્વારા વિ.સં. ૧૪૯૬ ઈસ્વી ૧૪૪૦માં વિનિર્મિત અને યુગપ્રભાવી આચાર્ય ભગવંત શ્રી સોમસુંદરસૂરીશ્વરજીના સંયમ તપોપૂત હસ્તે આધિવાસિત તથા પ્રતિષ્ઠિત પ્રથમ જિનેશ્વર શ્રી આદિનાથની ચિત્તાકર્ષક ચતુર્મુખ પ્રતિમાથી શોભિત, શિલ્પ-સ્થાપત્ય અને કળાના અણમોલ અદ્ભૂત ખજાના રુપ શ્રી ત્રૈલોક્ય દીપક પ્રાસાદ, નલિનીગુલ્મ વિમાન પ્રાસાદયુક્ત શ્રી રાણકપુરતીર્થની યાત્રાર્થે આવનારા ભાઈ-બહેનોની સંખ્યા ૧ લાખ ૪૧૨૯૮ રહી હતી, બસો તથા અન્ય વાહનો દ્વારા આવેલા સંઘોની સંખ્યા આઠ હતી.

મૂછાળા મહાવીરજી

અરાવલીના અડાબીક વનાંચલમાં મેદપાટ પર્વતશ્રુંખલાની તળેટીમાં વિનિર્મિત ચમત્કારિક અને તેજસ્વી શ્રી મૂછાળા મહાવીર પરમાત્માના દર્શન-વંદન કરીને પાવન બનવા માટે ૮૯૪૮ યાત્રિક ભાઈ બહેનોનું પદાર્પણ થયું હતું.

વાહનો દ્વારા આવેલા ૧૭ સંઘોના યાત્રિકોએ પણ જિનભક્તિ - આરાધનાનો લ્હાવો લીધો હતો.

મક્ષીજી તીર્થ

માલવાંચલની ધરતીપર મૂળે લોલાડા (શંખેશ્વર)ના વતની અને પુણ્યપ્રભાવ તથા બુદ્ધિબળે મંડપદુર્ગ (માંડવગઢ)ના સુલતાનના વિશ્વાસુ મંત્રી પોતાના કોશાધ્યક્ષ બનેલા સંગ્રામ સોની દ્વારા વિનિર્મિત જિનાલયમાં પ્રતિષ્ઠિત મક્ષી પાર્શ્વનાથની અલૌકિક અને શ્યામવર્ણી સલૂણી પ્રતિમાની આરાધના ઉપાસના પૂજા-પ્રાર્થના કરવા ૬૧૪૪ જેટલા ભક્તજનો પધાર્યા હતા.

બસ-વાહન દ્વારા આવેલા યાત્રિક સંઘોની સંખ્યા ૫ હતી.

પં. કલ્યાણસાગરવિરચિત
પાર્શ્વનાથ ચૈત્યપરિપાટી

(ગોડી પરતા પૂરવૈ, એ ઢાલ.)

- ભગવતી ભારતી ચિત્ત ધરી હું ગુણ ગાવું હો પાસજિણંદ ;
સંખેસરપુર રાજીઓ મુઝ સાહિમ હો તું નયણાનંદ. સં૦ ૧
- સંખેસર સુખ પૂરવૈ પ્રભુ પારસ હો નાથ જિણંદ;
અસરણ સરણો તાહરો તુઝ પ્રણમઈ હો સુરનરવૃંદ, સં૦ ૨
- સેતુંજૈ રૈવતગિરિ ધંભાતિ હા પાસ જિણંદ;
ઘોઘે નવખંડ રાજીઓ ગાડરીઓ હો તું ત્રિભુવનચંદ. સં૦ ૩
- જીરાઉલિ જગમૈ જાગતો સૂરતિમંઈ હો દીપઈ સુખકંદ;
મહિમાવાદે તું જયો દીવેં ચે હો દીઈ આણંદ. સં૦ ૪
- માંડલિ મહિમા તાહરો પંચાસર હો પૂરૈ મન આસ;
પાટણમૈ તું પરગડો અહમદાવાદેં હો દીપઈ શ્રીપાસ. સં૦ ૫
- મહિસાણૈ મહિમા ઘણો પાલ્હણપુર હો તું ત્રિભુવનભાણ;
સીધપુરૈ તું સુખકરૂ વડાલી હો કહિઈ જગજાંણ, સં૦ ૬
- પોસીનેં પરતિષ પ્રભૂ સાબલીઈ હો સાચો સુખકાર;
ઈડરનયરે અભિનવો અહમદાનગરે હો આપૈ ભવપાર. સં૦ ૭
- અમીઝરો અતિસય ઘણો કલ્લોલેં હો કહીઈ જિનનાહ,
લોડણ લખમી પૂરવંઈ સાગવાડે હા સાચા જગનાહ. સં૦ ૮
- ડુંગરપુરમૈ દીપતો વડપદ્રેં હો વાટિં રખવાલ;
વંસવાલેં વાસઈ વસૈ જાઉરેં મૈ હો જિન ઝાકઝમાલ. સં૦ ૯

- સમીનો સાહિબ મિલ્યો આહડમેં હો અવિહડિ દાતાર;
ઉદયપુરંઈ ઉદયાકરૂ દિલવાડઈ હો તું દીનદયાલ. સં૦ ૧૦
- નાગદ્રહે નામઈ સદા ભૂતાલેં હો ભવિઆણ હિતકાર;
ગોગુંદે નઈ નવપલ્લવઈ ભોઆણઈ હો તું ધન દાતાર. સં૦ ૧૧
- કરહેડઈ કામિતિ દિયઈ અણાંદો હો આપૈ સુષવૃંદ;
એકલમલ ચંવેલરમેં ભાનુમતી હો મહિમામેં કંદ. સં૦ ૧૨
- પડાંગઈ પ્રણમું સદા વધનોરે હો વાધઈ આણંદ.
ભડકોલઈ ભલ ભેટીઓ ચિંતામણી હો તું આગરૈ સુઠાય;
નવલષો નામૈ સદા અહિછતેં હો દીઠે સુષ થાય. સં૦ ૧૩
- વાણારસી હો નગરી ભલી જિહાં જન્મ્યો હો પાસકુમાર;
સમેતસિષરઈ જઈ કરી પ્રભુ પહુતા હો મુગતિ મઝારિ. સં૦ ૧૪
- મોરિલા ગામેં અમીઝરો કિસનગઢઈ હો ચિંતામણી પાસ;
ભીડભંજન ભગવાનજી મનમોહન હો મન પૂરૈ આસ. સં૦ ૧૫
- અંતરીક કૂકડૈસઈ અવંતી હો શ્રીમગસી પાસ;
રામપુરઈ રલીયામણોં મંડલિગઢ હો રાયરાણા દાસ સં૦ ૧૬
- મેડતઈ નગર સુહામણો ફલવર્ષિ હો તું તસ્કરમાર;
નાગોરઈ નામઈ સદા વિક્રમપુર હો તું હિ જયકાર સં૦ ૧૭
- જેસલમેરેં તું જાગતો તિમરીપુર હો તું રષવાલ;
મંડોવર મહિમા ઘણો યોધનયરઈ હો તું સુખકાર. સં૦ ૧૮
- વાગોરઈ અંતરઈ નમું વાડીઈ હો શ્રીપાસજિણિંદ;
નીંબાજઈ નવવિધિ દીયઈ અઝારઈ હો દઠિઈ આણંદ. સં૦ ૧૯

સોઝિતમાંહિ સુંદરૂ પાલી હો પરમેસર પાસ;	
નવલખો નાંમૈ જયો વીલ્હાવાસ હો પૂરંઈ જગ આસ.	સં૦ ૨૦
જાલોરૈ જગ જાગતો સરવાડૈ હો સેવક સાધાર;	
ભિનમાલેં મહિમા ઘણો ગોડી જિન હો સુખનો દાતાર.	સં૦ ૨૧
વીંઝેવૈ વલી વાલહો શ્રીવરકાણેં હો તું ઠામ બયક;	
સાદડીંઈ સાનિધિ કરૈ તીન મૂરતિ હો ભવિઆણ જણ ઈક.	સં૦ ૨૨
રાણપુરંઈ જગ જાગતો માદામેં હો તું મહિમામેરૂ;	
છેછલીંઈ સીરોહીંઈ વીકાનેરે હો કીજૈ સબ જેર.	સં૦ ૨૩
આબૂગઢમૈ ભેટીયો અચલગઢમાં હો શ્રીજિન નાંમ;	
રાવણ મનમાં સાંભર્યો અલવરપુર હો બેઠો પ્રભુ ઠાંમ.	સં૦ ૨૪
મથુરા માલપુરંઈ ભલો અંટાલી હો અરિગંજણનાહ;	
ટુંક તોડંઈ ઘંટાલીંઈ રણથંભોર હો આપૈ તું બાહ.	સં૦ ૨૫
ચેલણપાસ વીંઝોલીંઈ ઠીકરીયો હો સુખસંપતિગેહ;	
ચાણસમાં ચિહું ષડં જયો ગુઆલેરે હો મહિમામહે.	સં૦ ૨૬
દોલતાવાદેં દીપતો ચંપાપુર હો ચિંતિતદાતાર;	
બાહડમેં રે વીનવું કલિકુંડે હો કલપતરૂ સાર.	સં૦ ૨૭
મેરૂસિખર નંદીસરે રૂચકાદિક હો ઈમ ઠાંમ અનેક;	
ઠામિઠામિ તુજનૈ નમું પ્રાત ઉઠિ હો માનિ ધરિ વિવેક.	સં૦ ૨૮
એકસો આઠેં આગલા તે તીરથ હો જગના સાધાર;	
રડવડીયાં રખ્યા કરંઈ લડથડીમાં હો લ્યેં તુંહિજ સાર.	સં૦ ૨૯

- વાટ ઘાટ રખ્યા કરૈ ભય પીડ્યાં હો સેવક સાધાર;
ભાવઠિભંજનૈ ભય હરૈ ભવસાયર હો ઉત્તારઈ પાર. સં૦ ૩૦
- અહનિસિ સેવું સાહિબો ધરિમનમાં હો પ્રભુ તાહરો ધ્યાન;
અહનિસિ સૂતાં જાગતાં ગૂણ ગાવું હો જિન તાહરા ગાન. સં૦ ૩૧
- અષ્ટ મહા ભય દૂરૈ કરેં પૂરઈ મનની હો વંછિત આસ;
ઋદ્ધિ વૃદ્ધિ સુખ સંપદા મુઝ દીજૈ હો સંષેસર પાસ. સં૦ ૩૨
- ઈહભવિ પરભવિ માહરઈ પરમેસર હો તું પ્રાણ આધાર;
બાલક જાંણી આંપણો સુખ દીજૈ હો સેવક સાધાર. સં૦ ૩૩
- દિન દિન દોલત દીજઈ વલી દીજૈ હો સમકિત દાન;
બુધ ચારિત્રસાગર ગુરૂ શિષ્ય વીનવઈ હો પ્રભુ ઈમ કલ્યાણ. સં૦ ૩૪

આ પાર્શ્વનાથ પરિપાટી પાંડિત ચારિત્રસાગરના શિષ્ય કલ્યાણસાગરે બનાવી છે. કર્તાએ રચ્યાનો સંવત્ આપ્યો નથી. આ તીર્થ માળમાં શંખેશ્વરથી શરૂકરીને ગુજરાત, કાઠિયાવાડ અને મારવાડ, મેવાડના જેજેગામોમાં પાર્શ્વનાથ બિરાજમાન હતા, તે તે ગામોનાં નામો આપ્યા છે. કવિએ અન્તમાં પાર્શ્વનાથની આરાધનાથી કેવાં કેવાં વિદનો દૂર થાય છે, અને કેવું ફળ મળે છે, તે જણાવ્યું છે તે ઉપરાન્ત એ પણ સ્પષ્ટ કર્યું છે કે - આ તીર્થમાળામાં પાર્શ્વનાથનાં ૧૦૮ તીર્થો ગણાવવામાં આવ્યાં છે, કવિના શબ્દો આ છે:-

‘એકસો અઠિઆગલા તે તીર્થ હો જગના સાધાર:’ : ૨૯

(વિ.સં. ૧૯૭૮માં ભાવનગરથી પ્રકાશિત પ્રાચીન તીર્થ માળા - સંગ્રહ ભાગ - ૧માંથી)

જેમનું પુણ્યનામ પાલીતાણાની સ્થાપના સાથે જોડાયેલું છે
એવા મહાન યુગપ્રધાન આચાર્ય ભગવંત શ્રી પાદલિપ્તસૂરિજી

પાલિત્તસૂરિઃ સ શ્રીમાનપૂર્વઃ શ્રુતસાગર ।

યસ્માત્તરઙ્ગવત્યાખ્યં કથાસ્ત્રોતો વિનિર્યયૌ ॥

આચાર્યશ્રી પાદલિપ્તસૂરિજી 'તરંગવતી' નામક અદ્ભુત પ્રાકૃત કથાના રચયિતા અને અનેક વિદ્યામંત્રના જાણકાર તરીકે ખૂબ પ્રસિદ્ધ છે.

તેમનું જન્મસ્થાન અયોધ્યા હતું, પિતાનું નામ કુલ્લ શ્રેષ્ઠી અને માતાનું નામ પ્રતિમા હતું. ઘણા દેવદેવીઓની આરાધના કરવાથી પ્રતિમાને પુત્ર થયો. આથી તેનું નામ નાગેન્દ્ર પડ્યું. આ વખતે અયોધ્યામાં વિજયબ્રહ્મ રાજા હતો.

માતાએ વિદ્યાધરગચ્છના આચાર્ય નાગહસ્તિને બાલપણમાં જ તે બાળક સોંપ્યો હતો અને આચાર્યના કહેવાથી માતાએ સાત વર્ષની ઉંમર સુધી એનું પાલન કર્યું હતું. નાગેન્દ્રને ૮ વર્ષની ઉંમરે દીક્ષા આપવામાં આવી, બાલમુનિ નાગહસ્તિસૂરિના ગુરુભાઈ સંગમસિંહસૂરિની પાસે રહેલા હતા અને મંડનગણિ પાસે વિદ્યાભ્યાસ કરતા હતા.

એમનું દીક્ષા વખતનું નમા શું હશે ? તેનો ઉલ્લેખ મળતો નથી, કદાચ નાગેન્દ્રમુની હશે પરંતુ તેમના બીજા પાદલિપ્ત નામ પાછળ તો સુંદર કથા રહેલી છે.

તે બાળ મુનિવરે એકવાર ગૌચરીમાં કાંજી વહોરી લાવી, વિધિપૂર્વક આલોચના કરી, ગુરુને બતાવી. ગુરુએ પૂછ્યું : આ ક્યાંથી લાવ્યો ? ઉત્તરમાં આ વિદ્વાન બાલમુનિએ નીચેનો શ્લોક કહ્યો:

અંબં તંબચ્છીએ (તંબવત્થાએ), અપુષ્પિયં પુષ્પદંતપંતીએ ।

નવસાલિકંજિયં, નવવહુએ કડુએણ ભમે દિન્નં ॥૩૮॥

તાંબા જેવી ઘૂમ આંખવાલી (તાંબા જેવા લાલ વસ્ત્રવાલી) અને ફૂલ જેવા દાંતવાળી, એવી નવવધૂએ મને કડછી ભરીને નવી ડાંગરની બનાવેલી કોહેલી નહીં અને ખટુંબર એવી આ કાંજી આપી છે.

ગુરુમહારાજે આ સાંભળીને એને કહ્યું કે, પલિત્તોસિ એટલે કે તું ગોચરીના અગ્નિદોષથી લેપાયો છે. બાલમુનિએ તરત જ વિનતિ કરી કે ગુરુદેવ ! તેમાં એક કાનો વધારી આપો કે હું આપના આશીર્વાદથી પઅલિત એટલે કે અગ્નિદોષથી રહિત અને પાદલેપથી આકાશમાં ઉડનારો બનું.

ગુરુજીએ બાલમુનિની હાજરજવાબીથી પ્રસન્ન થઈ ને કહ્યું કે, વત્સ ! પાલિત્તો હોહી. બસ ! ત્યારથી આ બાલમુનિનું પાદલિપ્ત નામ જાહેર થયું.

ગુરુમહારાજે પાદલિપ્ત મુનિની તેજસ્વી બુદ્ધિ જોઈ એને દશ વર્ષની ઉમ્મરમાં આચાર્ય બનાવી, પોતાની પાટે સ્થાપ્યા, અને મથુરા મોકલ્યા.

આચાર્ય પાદલિપ્તસૂરિજી ત્યાંથી પાટલી પુત્ર ગયા. આ વખતે અહીં ‘મુરંડ’ રાજા રાજ્ય કરતો હતો. પાદલિપ્તસૂરિજીએ પોતાની અદ્ભુત પ્રતિભાશાળી વિદ્યા અને કાવ્યથી તેને પ્રસન્ન કર્યો. એકવાર સૂરિજીએ પોતાની તર્જની આંગળી ઢીંગણ ઉપર ફેરવી મુરંડ રાજાના માથાનું દુઃખ મટાડી દીધું હતું. આ પ્રસંગની સૂચક ગાથા ‘નિશીથ-ભાષ્ય’માં આ પ્રમાણે મળે છે :

જહ જહ પર્ણસિણિં જાણુઅંમિ પાલિત્તઓ મમાડેઙ્ઙ ।

તહ તહ સે સિરવેચણા પળસ્સઙ્ઙ મુરંડરાયસ્સ ॥

સૂરિજીના લોકોત્તર પ્રભાવથી રાજાની શિરોવેદના મટી ગઈ અને તે ઘોડા ઉપર બેસી ઉપાશ્રયે જઈ સૂરિજીને વંદના કરી ધર્મગોષ્ઠિ કરવા બેઠો.

એકવાર રાજાએ પૂછ્યું કે, અમારા નોકરો પગાર આપવા છતાંયે દિલ દઈને કામ કરતા નથી, જ્યારે આપના શિષ્યો વગર પગારે કઈ રીતે કાર્ય કરે છે ? સૂરિજી બોલ્યા, શિષ્યો તો આ લોક અને પરલોકના હિતને ખાતર ગુરુઓની આજ્ઞાનું પાલન કરે છે.

રાજાએ કહ્યું : - આ વાત માનવામાં નથી આવતી. લોકોમાં મુખ્ય વૃત્તિ ધનને માટે હોય છે, જ્યારે તમારે ત્યાં તો તે વસ્તુ જ નથી. માટે જરૂર પરીક્ષા કરવી જોઈએ. હવે રાજાએ આચાર્યના કહેવાથી પોતાના પ્રધાનને તપાસ કરવા મોકલ્યો કે ગંગાનું વહેણ કઈ દિશામાંથી કઈ દિશામાં જાય છે ? પ્રધાન તો ‘જેવી આજ્ઞા’ કહીને ગયો. અને થોડી પૂછપરછ કરી મોડો આવીને રાજાને કહેવા લાગ્યો કે, ગંગાનું પાણી પશ્ચિમમાંથી પૂર્વમાં જાય છે.

પછી આચાર્યએ શિષ્યને પૂછ્યું. તેણે ગંગાકાંઠે જઈ બધાને પૂછ્યું, જાતે ખાતરી કરી જોઈ અને પછી આવીને કહ્યું, ગંગા પૂર્વમુખી વહે છે. આ પ્રસંગને સૂચવનારી ગાથા 'વિશેષાવશ્યકભાષ્ય'માં નીચે પ્રમાણે મળે છે :

નિવપુચ્છીણભણિઓ, ગુરુ ગંગા કુઓમુહી વહઈ ।

સંપાઙ્યવ્વં સીસો જહ તહ સવ્વત્થ કાયવ્વં ॥

મુરુંડ રાજાએ તે સૂરિની વિદ્વતા અને બુદ્ધિની ચમત્કારિતાની ઘણીવાર પરીક્ષા કરી હતી.

૧. રાજાએ એકવાર તાંતણાઓથી બારીક રીતે ગૂંથેલો એક સૂતરનો દડો સૂરિજી પાસે મોકલ્યો, અને કહેવરાવ્યું કે આનો છેડો શોધી આપો. સૂરિજીએ દડો જોઈ, અને મીણથી જોડી દીધેલ છે, એટલે છેડો એમ નહિ મળે, એમ સમજી તે દડાને ગરમાગરમ પાણીમાં નંખાવ્યો. થોડી જ વારમાં મીણ ઓગળ્યું, છેડો જુદો પડી ગયો. રાજા આ જોઈ પ્રસન્ન થયો.
૨. રાજાએ એક ઝાડની લાકડી લઈ તેને બરાબર સરખી કરીને મોકલી, અને પુછાવ્યું કે આનું મૂળ કઈ બાજુ છે ? સૂરિજીએ જોયું કે લાકડી બન્ને બાજુથી એક સરખી અને ગોળ છે. તેમણે એને પાણીમાં મુકાવી, તેનો મૂળનો ભાગ ભારે હોવાથી ડૂબવા, લાગ્યો, એટલે સૂરિજીએ કહ્યું કે આ બાજુ મૂળ છે.
૩. એક ચારે બાજુએ સરખી એવી ડબ્બી મોકલી અને પૂછ્યું કે આનું ઢાંકણ કઈ તરફથી છે ? સૂરિજીએ જોયું કે ડબ્બીનો આકાર ચારે તરફથી સરખો છે એટલે એને ગરમાગરમ પાણીમાં નાખી કે એનો લેપ ઉખડ્યો અને મોઢું ખુલી ગયું.

બાળ સૂર્ય જેવા તેજસ્વી સૂરિપુંગવે એકવાર એક દોરીનો ગૂંથેલો દડો બનાવી રાજસભામાં મોકલ્યો કે આનો છેડો કઈ તરફ છે તે બતાવો. રાજસભાના પંડિત સભ્યોએ ઘણા ઘણા પ્રયત્નો કર્યા પણ એ બધા પ્રયત્નો અફળ ગયા, પછી દક્ષ અને અને ચતુર બાળ સૂરિવરે ત્યાં પધારી એક પળવારમાં જ છેડો શોધી આપ્યો. આથી રાજા અને રાજસભા ખુશ થઈ ગયાં.

માનબેટપુરનો કૃષ્ણરાજ સૂરિજીનો પરમ ભક્ત બન્યો હતો. અહીં પણ એકવાર એક પંડિતે સૂરિજીની સામે ઘીથી ભરેલું ક્યોળું મોકલ્યું હતું. સૂરિજીએ તરત જ એક શૂળ લઈ ક્યોળાની વચ્ચે રોપી દીધી. આ જોઈ પંડિત તો સ્તબ્ધ જ બની ગયો.

પાદલિપ્તસૂરિજીનો વિહારપ્રદેશ મુખ્યતયા આ માનબેટપુર જ રહેલ છે. તેમણે અહીંના રાજાને પ્રતિબોધ આપી જૈનધર્મનો અનુરાગી બનાવ્યો હતો.

લાટદેશના ઓંકારપુરનો રાજા ભીમરાજ પણ સૂરિજીનો ભક્ત હતો. સૂરિજી નિરંતર શત્રુંજય, ગિરનાર, અષ્ટાપદ, સમ્મેતશિખર અને મથુરાના શ્રી સુપાર્શ્વનાથજીના સ્તૂપને વંદના કરતા હતા અને ત્યાર પછી જ મોંમાં અન્ન-પાણી નાખતા હતા.

સૂરિજીએ ભરૂચના બ્રાહ્મણોમાં જૈનધર્મ અને જૈન સાધુઓ પ્રત્યે જે દ્વેષ, અનાદર અને અભાવ હતો તે મટાડ્યો હતો. ભરૂચના રાજાને પ્રતિબોધી જૈનધર્મમાં સ્થિર થવા સમજાવ્યો હતો.

એમનો એક ગૃહસ્થ શિષ્ય નાગાર્જુન છે, જે મહાન રસસિદ્ધ અને મંત્રસાધક હતો.

નાગાર્જુન ક્ષત્રિય પુત્ર હતો. તેનું જન્મસ્થાન ઢંકનગર તેના પિતાનું નામ સંગ્રામસિંહ અને માતાનું નામ સુવ્રતા. એને ઉદરમાં આવતાં જ માતાએ હજાર ફણાવાળો નાગ જોયો હતો. માટે જ એનું નામ નાગાર્જુન રાખવામાં આવ્યું. બચપણમાં જ બાળક નાગાર્જુને સિંહને માર્યો હતો તે મોટો થતાં જંગલો, પહાડો અને ગુફાઓમાં જઈ અનેક મહાત્માઓના સંગથી વનસ્પતિઓ, જડીબુટ્ટીઓ, રસાયનો અને રસસિદ્ધિ બનાવવાનું શીખ્યો હતો. એના કાને પાદલિપ્તસૂરિજીના અદ્ભુત ચમત્કારો સંભળાયા; અને એણે એક શિષ્ય દ્વારા આચાર્યશ્રીને રસકુપિકા મોકલાવી. સૂરિજીએ તો તે કુપિકા પછાડીને ફોડી નાખી અને એ કુપિકામાં પોતાનો પેશાબ મોકલી આ રસકુપિકા છે એમ કહેવરાવ્યું. નાગાર્જુને એને પથ્થર ઉપર પછાડી અને પથ્થરને અગ્નિ લાગતાં જ પથ્થર સુવર્ણમય બની ગયો. આ જોઈ નાગાર્જુન દંગ રહી ગયો. પાદલિપ્તસૂરિજી પાસે આવી પગે પડ્યો, ભક્ત બની તેમની

સાથે રહેવા લાગ્યો, સૂરિજીના પગ ધોઈ, સુંઘી લેપની ઔષધિઓ જાણી લઈ લેપ બનાવી પગે ચોપડી પોતે ઉડવા લાગ્યો, તે પ્રથમ થોડું ઉડ્યો કે તરત નીચે પડી ગયો એમ બે ચાર વાર પડવાથી એને ખૂબ વાગ્યું. સૂરિજીને આની ખબર પડી. સૂરિજીએ કહ્યું કે, વત્સ ! ગભરાતો નહિ, હું તારા ચાતુર્ય અને બુદ્ધિબળથી પ્રસન્ન થયો છું. આમાં ગુરૂદેવની જ થોડી ખામી રહી છે. ચોખાનું નિર્મળ ધોવાણ અને કાંજીમાં આ લેપ ઘસવાથી તારી ઈચ્છા પૂરી થશે. નાગાર્જુને એ પ્રમાણે કર્યું અને તે આકાશમાં ઊડવા લાગ્યો. તેણે સૂરિજીને વિનંતિ કરીને કહ્યું કે મને સેવા ફરમાવો. સૂરિજી બોલ્યા : ‘તું જીવનભર જિનધર્મ પાળી આત્મકલ્યાણ સાધ.’ નાગાર્જુને તે કબૂલ કર્યું. અને જીવનભર જૈન ધર્મનું રુડીરીતે પાલન કર્યું.

તેણે સૂરિજીના નામસ્મરણ માટે સિદ્ધિગિરિની તળેટીમાં પાદલિખપુર વસાવ્યું છે, જે આજે પાલીતાણાના નામથી ઓળખાય છે. નાગાર્જુને એ ગિરિરાજ ઉપર શ્રીવીરપ્રભુનું મંદિર બનાવી તેમાં સૂરિજીના હાથે શ્રીવીરપ્રભુ વગેરે અનેક જિનબિંબો સ્થાપ્યાં અને આચાર્યવર્યની પણ મૂર્તિ સ્થાપી. સૂરિજીએ આ સમયે સ્વર્ણસિદ્ધિ અને આકાશગામિની વિદ્યાવાળી ભગવાન મહાવીર સ્વામીની સ્તુતિ બનાવી છે, આજે આ સ્તુતિનો ગુરુગમ રહ્યો નથી.

સૂરિજીના ઉપદેશથી નાગાર્જુને ગિરનારની નીચે કિલ્લા પાસે દ્વારકાના રાજમહેલો વગેરે બંધાવી તેમાં દશાર્હમંડપ, ઉગ્રસેનનો મહેલ, વિવાહવેદિકા, ભગવાન નેમિનાથનું પાછા વળવું વગેરે બતાવ્યું છે. આ પ્રભાવચંદ્રસૂરિ લખે છે કે આ મહેલો આજે પણ યાત્રિકોની નજરે પડે છે. આ નાગાર્જુને રાજા સાતવાહનને ભરૂચ જીતવામાં ભાગવતનો વેષ લઈ મદદ કરી હતી.

શ્રીકાંતા નગરના ધનપતિ શ્રાવકે સમુદ્રમાંથી મળેલ ભગવાન પાર્શ્વનાથની પ્રતિમાને સમુદ્ર કિનારે સ્થાપી હતી. નાગાર્જુને તે પ્રતિમાની સમક્ષ રસસિદ્ધિની સાધના કરી હતી. તે સિદ્ધ થતાં તે સ્થાને થાંભણા ગામ વસાવ્યું. પાછળથી આ અભયદેવસૂરિજીએ આ પ્રતિમાને પ્રગટ કરી થાંભણામાં સ્થાપી હતી.

એકવાર ચાર પંડિતોએ રાજા સાતવાહનની સૂચના પ્રમાણે પ્રાચીન ઋષિઓના શાસ્ત્રોનો સાર માત્ર એકેક ચરણમાં બનાવી પ્રતિષ્ઠાનપુરની રાજસભામાં જઈ આ પ્રમાણે રજૂ કર્યો.

जीर्णे भोजनमात्रेयः, कपिलः प्राणीनां दया ।

बृहस्पतिरविश्वासः, पाञ्चालः स्त्रीषु मार्दवम् ॥१॥

આત્રેય ઋષિ કહે છે કે, પહેલાં ખાધેલું પચે પછી બીજું ભોજન કરો. કપિલ ઋષિ કહે છે કે, પ્રાણીઓ ઉપર દયા રાખો. બૃહસ્પતિ કહે છે કે, કોઈનો વિશ્વાસ ન કરો, અને પંજાબી પંડિત કહે છે કે, સ્ત્રી પ્રત્યે મૂઢુ વર્તન રાખો.

આ સાંભળી રાજાએ તે પંડિતોને મોટું ઈનામ આપ્યું પરંતુ તેઓએ જણાવ્યું કે, હે રાજન્ ! તારી રાજસભા અમારી પ્રશંસા કરે તો જ ઠીક કહેવાય.

રાજાએ પોતાની ભોગવતી વારંગનાને કહ્યું કે, તું આ કવિઓના વખાણ કર.

ભોગવતીએ ઉત્તર આપ્યો કે, રાજન્ ! હું તો મહાગુણવાન સમર્થ ક્રિયાપાત્ર મહાકવિ આકાશગામી અને મહાવિદ્યાસિદ્ધ આચાર્ય પાદલિપ્તસૂરિ સિવાય બીજાની સ્તુતિ કરતી જ નથી.

મંત્રી શંકર આ સાંભળીને ઈર્ષ્યાલુ બની બોલ્યો કે, તેઓ મહાગુણી તો જ કહેવાય કે મરીને જીવતા થાય.

ભોગવતીએ વિનય કર્યો કે, એ યોગીવરમાં એ પણ સંભવે છે.

આચાર્યશ્રીનો નગરપ્રવેશ હતો ત્યારે પંડિત બૃહસ્પતિએ પ્રથમ વિરોધ કર્યો અને પછી ખુશી બતાવી.

કવિ પાંચાલે પણ સૂર કાઢ્યો કે, આચાર્યશ્રીએ 'તરંગવતી' બનાવી છે જે માત્ર સ્ત્રીઓ બાલકો અને મૂર્ખોને ભણવાલાયક છે.

સૂરિજીએ આ વાતો સાંભળી, તેમણે એક દિવસ કપટમૃત્યુ બતાવ્યું. એમની પાલખી કવિ પાંચાલના મહેલ પાસે આવી કે, કવિએ દોડતા આવી શોકપૂર્વક કહ્યું કે, જે આચાર્યના મુખરૂપી ઝરાંમાથી તરંગવતી નદી નીકળી છે તે આચાર્યને લઈ જનાર યમરાજનું માથું કેમ ફૂટી ન ગયું ?

આચાર્ય પાદલિપ્તસૂરિ આ સ્તુતિ સાંભળીને જીવતા થયા અને રાજા, પ્રજા તથા કવિઓ ખુશ થયા.

આચાર્યશ્રીએ નિર્વાણકલિકા, પ્રશ્નપ્રકાશ, કાલજ્ઞાન, જ્યોતિષકરંડકની ટીકા, તરંગલોલાકથા, અને વીરસ્તુતિ વગેરે ગ્રંથો બનાવેલ છે, જે પૈકીના ઘણા ગ્રંથો આજે વિદ્યમાન છે. 'તરંગલોલા' આજે ઉપલબ્ધ નથી કિન્તુ આચાર્ય વીરભદ્રના શિષ્ય નેમિચંદ્રે તેના આધારે 'તરંગવતીસાર' રચ્યો છે જે આજે મળે છે.

વિદ્વાન નાગાર્જુને યોગરત્નાવલી, યોગરત્નમાલા, અનેકાક્ષરી વગેરે ગ્રંથો બનાવ્યાનું કહેવાય છે.

આચાર્ય પાદલિપ્તસૂરિએ શત્રુંજય તીર્થ ઉપર ૩૨ દિવસનું અનશન કર્યું અને તેઓ કાલધર્મ પામી બીજા દેવલોકમાં દેવપણે ઉત્પન્ન થયા.

આચાર્ય પ્રભાચંદ્રસૂરિ લખે છે કે, આ મહાન શાસનપ્રભાવક આચાર્યના સમયમાં 'યોનિપ્રાભૂત'માં પ્રવીણ શ્રીરુદ્રદેવસૂરિજી નિમિત્તવિદ્યામાં પ્રવીણ શ્રીશ્રમણસિંહસૂરિજી, વિદ્યાસિદ્ધ આચાર્ય ખપુટાચાર્ય, અતિશય પ્રસિદ્ધ અને સિદ્ધોપાધ્યાય શ્રીમહેન્દ્રસૂરિ થયા છે.

આચાર્ય પાદલિપ્તસૂરિએ આચાર્ય ખપુટાચાર્યજી પાસે વિદ્યાભ્યાસ કર્યો હતો.

આ આચાર્યશ્રીના સમકાલીન રાજાઓ ભરૂચના બલમિત્ર, ઓંકારપુરનો ભીમરાજ, માનખેટનો કૃષ્ણરાજ, પાટલીપુત્રનો મુરુંડરાજ અને પ્રતિષ્ઠાનપુરનો સાતવાહન વગેરે છે.

આચાર્ય પાદલિપ્તસૂરિના સમયનિર્ણય માટે મતભેદ પ્રવર્તે છે.

આચાર્ય પાદલિપ્તસૂરિ વિદ્યાધરવંશના છે. બીજા શબ્દોમાં કહીએ તો તે વાયકવંશમાં થાય છે. તેમના ગુરૂ વિદ્યાધરવંશના આચાર્ય નાગસૂરિ હતા; એમ વર્ણન મળે છે. 'કલ્પસૂત્રની ચૂર્ણિ'માં તેમને 'વાયક' તરીકે સંબોધ્યો છે.

(જૈન પરંપરાનો ઈતિહાસ ભાગ - ૧ માંથી સાતમાર ઉદ્ધત)

૨૪ તીર્થકર - પ્રાર્થના

૧. શ્રી ઋષભદેવ ભગવાન

ધર્મ સંસ્કૃતિના સ્થાપક શ્રી, આદિનાથ પ્રભુ વીતરાગી,
કેવળજ્ઞાન મેળવવા કાજે, સુખ-સંપત્તિ સઘળી ત્યાગી,
નાભિનંદન મરૂદેવા માતાના હતા જે દુલારા,
પ્રથમ તીર્થકર ઋષભદેવના ચરણે નમન અમારા.

૨. શ્રી અજિતનાથ ભગવાન

જિતશત્રુ નંદન જિનવર સહુ કર્મો ઉપર વિજય વરે,
ઓ વિજયાસુત વિશ્વ વિજેતા ત્રિભુવન તમથી પ્રીત કરે !
અજિતનાથ અવિનાશી પ્યારા પ્રભુવર સાચ્યે અજિત બન્યા,
સૃષ્ટિના સહુ જીવવો તમારા, ચરણ કમલમાં નમિત બન્યા.

૩. શ્રી સંભવનાથ ભગવાન

સેનાનંદન સુખ દાયક ઓ સંભવ જિનવર વંદન હો,
કર્મ તાપથી દાઝેલા અમ સહુના માટે ચંદન છો !
રાજા જિતારીના કુળદીવા શુદ્ધ-બુદ્ધને સિદ્ધ થયા.
ત્રિભુવન તિલક ઓ તીર્થકર તમે દુનિયામાં પ્રસિદ્ધ થયા.

૪. શ્રી અભિનંદનસ્વામી ભગવાન

અભિનંદ સ્વામીને વંદન કરીએ અમે શુભ ભાવથી.
આધિ-વ્યાધિ અને ઉપાધિ હો પ્રભુના પ્રભાવથી.
સંવાર રાજા રાણી સિદ્ધાર્થના સુત સહુને સુખકારી.
દર્શન-પૂજન અભિનંદનના પાપ વિનાશી દુઃખહારી,

૫. શ્રી સુમતિનાથ ભગવાન

સુમતિ નાથ જિનેશ્વર અમને કૃપા કરી સન્મતિ દેજો.
દિલના દેવળ દીપી ઉઠે એવી ગુણની સંપત્તિ દેજો.
રાણી મંગળાના કુળકેતુ મેઘ નૃપતિના ભૂષણ,
અમ જીવનના, અમ તન-મનના, દૂર કરો સહુએ દૂષણ,

૬. શ્રી પદ્મપ્રભસ્વામી ભગવાન

પદ્મપ્રભજિન પાપ હટાવે, તાપ મિટાવે તન મનના,
સુસીમાસુત સુખ દાયક છે, સંતાપ જલાવે જીવનના,
કૃપાતણા કમળો આ મારા, મન સરવરમાં ખિલવી ઘો.
મારા ભાવમાં પ્રભુ તમારી કરૂણા પ્રેમે ભેળવી દો.

૭. શ્રી સુપાર્શ્વનાથ ભગવાન

ત્રિભુવન તારક હે તીર્થંકર અમ સહુની છો આશ તમે,
શ્વાસોશ્વાસની આસપાસ સુપાર્શ્વતણો વિશ્વાસ રમે,
સુણજો વિનંતિ ભક્તોની દુઃખડાં દૂર કરી દેજો.
નિશદિન પ્રાર્થના કરીએ ક્યારેક પ્રભુ મંજુર કરી લેજો.

૮. શ્રી ચંદ્રપ્રભ ભગવાન

ચાંદલિયાની ચાંદની જેવા શીળા ચંદ્રપ્રભ સ્વામી !
લક્ષ્મણા રાણી નંદન તમે સૃષ્ટિના અન્તર્યામી,
સ્નેહ સુધા વરસાવો સ્વામી, પાપ-તાપને આપ હરો,
વિષય-વિકારમાં ડૂબેલા આ આતમના સંતાપ હરો.

૯. શ્રી સુવિધિનાથ ભગવાન

સુવિધિનાથ પ્રભુના ચરણે સુખની નહીં રહેતી અવધિ,
રામાનંદનની રટણાથી ગુંજી ઉઠે મનની અવનિ,
કેવી સુંદર રીત બતાવી, આતમ શુદ્ધિ કરવાની,
પ્રભુ ચરણોમાં દૂર થતી સહુ વિપદાઓ દુનિયાભરની.

૧૦. શ્રી શીતલનાથ ભગવાન

શીતલનાથ ખરેખર શીતલ, કૃપા કિરણને વરસાવે,
ભવિ જીવોના હૃદય ગગનમાં વહાલપના વાદળ છાયે,
તાપ મટે ને પાપ કટે તીર્થંકર પ્રભુના દર્શનથી,
પૂરી થાતી મનોકામના, પ્રભુ પ્રતિમાના સ્પર્શનથી.

૧૧. શ્રી શ્રેયાંસનાથ ભગવાન

શ્રી શ્રેયાંસ જિનેશ્વર ભગવન, સકલ સૃષ્ટિનું શ્રેય કરે,
વિષ્ણુ નંદનના નયનોમાં કરુણાનો દરિયે ઉભરે,
સિંહપુરીના સ્વામી ઓ વીતરાગી અમ પર મહેર કરો,
વિષય વાસના દૂર કરીને આ જીવનનાં ઝેર હરો.

૧૨. શ્રી વાસુપૂજ્ય સ્વામી ભગવાન

વાસુપૂજ્ય પ્રભુ ઉપકારી બારમા તીર્થંકર જે હતા,
અસીમ પુણ્યશાળી પ્રભુવર, જન જનના વલ્લભ જે હતા,
રોહિણી નક્ષત્ર આવે ત્યારે આરાધના પ્રભુની કરવી,
દુષ્કર્મોને દૂર હટાવી દિલમાં પ્રસન્નતા ભરવી.

૧૩. શ્રી વિમલનાથ ભગવાન

વિમલનાથ વત્સલતા દાયક, વારિ વહાવે સમતાનાં,
તેરમા તીર્થંકરના દર્શન, તોડે બંધન મમતાનાં,
શ્યામા માતાના હે નંદન ! કૃતવર્માના કુળદીપક !
એક વાર તો પગલા પાડો, મારા મનડાની ભીતર !

૧૪. શ્રી અનંતનાથ ભગવાન

અનંતનાથ સ્વામી અવિકારી, અક્ષય પદથી યુક્ત બન્યા,
જન્મ જરા મૃત્યુના બંધનથી પ્રભુવર તમે મુક્ત બન્યા.
સિંહસેન સુયશાના જાયા જગતપૂજ્ય પાવનકારી,
અયોધ્યાના રાજા તુમ પર, સંઘ ચતુર્વિધ બલિહારી !

૧૫. શ્રી ધર્મનાથ ભગવાન

ધર્મના દાતા ધર્મનાથજી, ધીર-વીર ગંભીર પ્રભુ,
કરમના ભરમને દૂર કર્યો તમે, ખૂબ બની શૂરવીર વિભુ,
સુવ્રતાનંદન સુવ્રત આપી, અમ સહુનો ઉદ્ધાર કરો,
ભાનુ રાજાના સુત સ્વામી, આટલો તો ઉપકાર કરો.

૧૬. શ્રી શાંતિનાથ ભગવાન

શાંતિનાથ પ્રભુના દર્શનથી શાંતિના સ્રોત મળે,
અચિરાનંદનના પૂજનથી, પ્રસન્નતાની જ્યોત જલે,
ગજપુર નગરના ચક્રવર્તી છો, ધર્મતીર્થના રખવાળા !
વિશ્વસેનસુત વંદન કરીએ, તોડો કર્મોનાં જાળાં,

૧૭. શ્રી કુંથુનાથ ભગવાન

શૂર રાજા ને શ્રીદેવીના લાડકવાયા કુંથુનાથ,
ચક્રવર્તી છો ધર્મતીર્થના, હું ઝંપુ છું તમારો હાથ,
ભવ અટવીની ભ્રમણાઓમાં, મન મારું ના અટવાયે,
ધીમે ધીમે પા-પા પગલે, મુક્તિ સુધી પહોંચી જાયે.

૧૮. શ્રી અરનાથ ભગવાન

ઓ અરનાથ અનંત સુખદાતા, દેવી રાણીના કુળદીવા,
પ્રસન્નતાનાં મોતી ગોતી, લે ભક્તિના મરજીવા,
સ્મરણ તમારું શોધી આપે, સાચા સુખની કેડીને,
દર્શન-પૂજન-સ્તવન તમારાં, તોડે કર્મની બેડીને,

૧૯. શ્રી મલ્લિનાથ ભગવાન

રાજા કુંભ ને પ્રભાવતીના કુળની કીર્તિ વધારી તમે,
મલ્લિ જિનેશ્વર સ્ત્રી તીર્થંકર, બન્યા'તા વિસ્મયકારી તમે,
ઓગણીસમા તીર્થંકરની આરાધના ભવથી તારી દે,
ભોયણીમંડણ પ્રભુ-જાપથી, સુખ મળતાં સંસારીને.

૨૦. શ્રી મુનિસુવ્રતસ્વામી ભગવાન

વીસમા મુનિ સુવ્રતસ્વામી ને વંદન કરીએ ભાવથી,
પદ્માનંદન પીડા હરી દે, પ્રકૃષ્ટ પુણ્ય પ્રભાવથી,
અશ્વને પ્રતિબોધિત કરવાને, પ્રભુએ ઉગ્ર વિહાર કર્યો,
શરણાગતની રક્ષા કરીને, દુનિયાથી ઉદ્ધાર કર્યો.

૨૧. શ્રી નમિનાથ ભગવાન

વિજય રાજા-વપ્રારાણીના કુળ દીપક નમિનાથ પ્રભુ !
મિથિલાના રાજા તીર્થકર, માથે મૂકોને હાથ પ્રભુ,
ભક્તિની શક્તિ જીવનની, વિપદાઓને ચૂર કરે,
પ્રભુની પ્રીતિ રોમ રોમમાં, અનાસક્તિનાં નૂર ભરે,

૨૨. શ્રી નેમિનાથ ભગવાન

યદુકુળનંદન નેમિજિનેશ્વર ! સંકટ જીવનનાં ટાળે,
જાન બચાવવા લાખો જીવના, જાન પ્રભુ પાછી વાળે,
રાજુલને અણસાર કરીને, કોલ દીધેલા પ્રભુ પાળે,
નેમ ને રાજુલ મુક્ત બનીને, જ્યોતને જ્યોતિમાં ઢાળે,

૨૩. શ્રી પાર્શ્વનાથ ભગવાન

વામાનંદન પાર્શ્વપ્રભુજી ! ત્રેવીસમાં તીર્થકર છો,
રોમે રોમે રટણા તમારી, શંખેશ્વર શુભંકર છો,
સુમિરનથી સુખ મળતા સહુને, દર્શનથી દુઃખ જાયે દૂર,
પૂજા કરીએ પ્રભુ તમારી, પવિત્રતા દેજો ભરપૂર !

૨૪. શ્રી મહાવીરસ્વામી ભગવાન

ચરમ તીર્થકર ત્રિશલાનંદન ! મહાવીર સ્વામીને વંદન,
નામ તમારું લેતાં મારા પુલકે પ્રાણોના સ્પંદન,
ધર્મનો રાહ બતાવ્યો સ્વામી, સહુને સુખ-શાંતિ દેવા,
ભવોભવ મુજને મળજો તમારા, ચરણ કમળની શુભ સેવા.

દિવાળીના દિવસે શ્રમણ ભગવાન મહાવીરસ્વામીના નિર્વાણ કલ્યાણની
આરાધના કરવા જાપ કરો.

દિવાળીની રાત્રિએ

- શ્રી મહાવીરસ્વામી સર્વજ્ઞાય નમઃ
- શ્રી મહાવીરસ્વામી પારગતાય નમઃ
નૂતનવર્ષની વહેલી સવારે
- શ્રી ગૌતમસ્વામી સર્વજ્ઞાય નમઃ

તીર્થ વ્યવસ્થા, સલાહ-સૂચન, દાન, સહયોગ, જીવદયા, પાંજરાપોળ
જીર્ણોદ્ધાર વગેરે પ્રવૃત્તિઓ માટે ટ્રસ્ટના સંપર્ક સૂત્રો :

શેઠ આણંદજી કલ્યાણજી ટ્રસ્ટ
શ્રેષ્ઠી લાલભાઈ દલપતભાઈ ભવન, ૨૫, વસંતકુંજ,
નવા શારદામંદિર રોડ, પાલડી, અમદાવાદ-૩૮૦૦૦૭.
ફોન : ૨૬૬૪૪૫૦૨-૨૬૬૪૫૪૩૦
સમય : સવારે ૧૧ થી ૧-૩૦ અને ૨ થી ૩-૩૦ કલાક સુધી
(રવિવાર તથા રજાના દિવસો સિવાય)
Telefax : 079 - 2660 8244
E-mail : shree_sangh@yahoo.com

શેઠ આણંદજી કલ્યાણજી ટ્રસ્ટ
પટણીની ખડકી, ઝવેરી ચેમ્બર્સની બાજુમાં,
ઝવેરીવાડ, અમદાવાદ - ૩૮૦૦૦૧.
ફોન : ૦૭૯-૨૫૩૫૬૩૧૯
સમય : સવારે ૧૧ થી ૧-૩૦ અને ૨ થી ૩-૩૦ કલાક સુધી
(રવિવાર તથા રજાના દિવસો સિવાય)

મુંબઈ બ્રાંચ
શેઠ આણંદજી કલ્યાણજી
૧૦૦૧, ૧૦મે માળ, મેજેસ્ટીક શોપીંગ સેન્ટર, ૧૧૪, જે.એસ.એસ. રોડ,
ગિરગામ ચર્ચ નજીક, ગિરગામ, મુંબઈ-૪૦૦૦૦૪. ટે.નં. ૦૨૨-૨૩૮૦૮૦૪૮
(૨૬મ ભરવાનો સમય) સવારે ૧૧.૦૦ થી ૧.૩૦ બપોરે ૨.૦૦ થી ૬.૦૦
(રવિવાર તથા રજાના દિવસો સિવાય)

શેઠ આણંદજી કલ્યાણજી ટ્રસ્ટ
શ્રી રજનીશાંતિ માર્ગ, પાલીતાણા. પીન નં. ૩૬૪૨૭૦
ટેલિ.નં. : ૦૨૮૪૮-૨૫૨૧૪૮, ૨૫૩૬૫૬
ફેક્સ : ૦૨૮૪૮-૨૪૩૩૪૮
સમય : સવારે ૯ થી ૧૨-૩૦, બપોરે ૨-૩૦ થી ૭-૦૦

‘શ્રી આણંદજી કલ્યાણજી’ ત્રૈમાસિક પત્ર સંબંધી
તમામ પત્રવ્યવહાર નીચેના સરનામે કરવો.
શ્રી આનંદ કલ્યાણ (ત્રૈમાસિક પત્ર)
શ્રેષ્ઠી લાલભાઈ દલપતભાઈ ભવન, ૨૫, વસંતકુંજ,
નવા શારદામંદિર રોડ, પાલડી, અમદાવાદ-૩૮૦૦૦૭.
E-mail : anandkalyanmagazine@gmail.com

‘દયા ધર્મનું મૂળ છે’

શેઠ આણંદજી કલ્યાણજી છા. પાં. સા. ટ્રસ્ટ



શ્રી છાપરીયાળી પાંજરાપોળ

(સ્થાપના વિ.સ. ૧૯૦૮ ઈસ્વી. ૧૮૫૨)

અનેક અંગોલ જીવોનો વિસામો

જીવદયા પ્રતિપાલક યોજનામાં રૂ. ૯૦૦૦/-ના વાર્ષિક
અનુદાનથી જોડાઓ અને જીવોના પાલક બનો.

રોજના ફક્ત રૂ. ૨૫/- જેવી નાની રકમનું યોગદાન આપીને છાપરીયાળી
પાંજરાપોળની દૈનિક નિભાવ ફંડ યોજનામાં લાભ લો અને ઘેર બેઠા
રોજ ૧ પશુને તમારા તરફથી ઘાસચારા નીરણનો અમૂલ્ય લાભ મેળવો !!

જીવોના અભય દાતા બનો. દયા તમામ ધર્મોનું મૂળ છે.
આજે જ પરિવારના દરેક વ્યક્તિ અથવા સંપૂર્ણ પરિવાર
વતી રૂ. ૯૦૦૦/-નું પાંજરાપોળને દાન કરી લાભ લો !!

પાંજરાપોળની કોઈપણ યોજનામાં લાભ લેવા માટે
આ રકમ ચેકથી પેટીના સરનામે મોકલી શકો છો અથવા
PUNJAB NATIONAL BANK
(આંબાવાડી બ્રાંચ) અમદાવાદના સેવિંગ્સ


A/C 0524000100066781 માં (IFSE CODE - PUNB0097100)

જમા કરાવીને સ્લીપની કોપી પેટીના સરનામે મોકલવાથી
રસીદ આપને મોકલી આપવામાં આવશે.

શેઠ આણંદજી કલ્યાણજી છા. પાં. સા. ટ્રસ્ટ

મુ. પો. છાપરીયાળી, વાયા : જેસર - ૩૬૪૫૧૦. જી. ભાવનગર.

શ્રી શત્રુંજય તીર્થાધિપતિ



BOOK - POST

To,

શ્રી આનંદ કલ્યાણ (ત્રૈમાસિક પત્ર)
શ્રેષ્ઠી લાલભાઈ દલપતભાઈ ભવન, ૨૫, વસંતકુંજ,
નવા શારદામંદિર રોડ, પાલડી, અમદાવાદ - ૩૮૦૦૦૭.
E-mail : anandkalyanmagazine@gmail.com